

## தேசிய விஞ்ஞான மற்றும் தொழில்நுட்ப ஆணைக்குழு -2012

### 1. நிதிக்கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து தேசிய விஞ்ஞான மற்றும் தொழில்நுட்ப ஆணைக்குழுவின் 2012 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 இலங்கைக் கணக்கீட்டு நியமங்களுடன் இணங்காமை

மீளாய்வாண்டின் நிதிக்கூற்றுக்கள் புதிய கணக்கீட்டு நியமங்களுக்கு இணங்க (SLFRS & LKAS) தயாரிக்கப்பட்டிருந்ததாகக் காண்பிக்கப்பட்டிருந்த போதிலும் பணிக்கொடை மற்றும் ஊழியர் கடன் தொடர்பாக அவ்வாறு நடவடிக்கை எடுக்கப்பட்டிருக்கவில்லை.

##### 1.2.2 கணக்கீட்டுக் குறைபாடுகள்

பின்வரும் குறைபாடுகள் அவதானிக்கப்பட்டன.

(அ) நாட்குறிப்பு பதிவுகளுக்காக நாட்குறிப்பு உறுதிச்சீட்டுக்கள் தயாரிக்கப்பட்டிருக்கவில்லை.

(ஆ) மீளாய்வாண்டிற்காகச் செலுத்த வேண்டிய கட்டிட வாடகை ரூபா 180,000 தொகை கணக்குகளுக்கு கொண்டுவரப்பட்டிருக்கவில்லை.

(இ) மீளாய்வாண்டிற்காகச் செலுத்த வேண்டிய ஆராய்ச்சிப் படி ரூபா 11,250 தொகையும், அதற்காகச் செலுத்த வேண்டிய ஊழியர் சேமலாப நிதியும் ரூபா 900 தொகையும் நிதிக்கூற்றுக்களில் கைவிடப்பட்டிருந்தன.

### 1.2.3 சட்டங்கள், விதிகள், பிரமாணங்கள் என்பவற்றுடனான இணக்கமின்மைகள்

பின்வரும் இணங்காமைகள் அவதானிக்கப்பட்டன.

**சட்டங்கள், விதிகள், பிரமாணங்கள்  
முதலியவற்றுக்கான தொடர்பு**

**இணக்கமின்மை**

(அ) 1971 இன் 38 ஆம் இலக்க நிதி அதிகாரச்சட்டம்

நிதி அதிகாரச்சட்டத்தின் 14(1) ஆம் பிரிவு மற்றும் 2003 யூன் 02 ஆந் திகதிய பீஈடி 12 ஆம் இலக்க பொது முயற்சிகள் சுற்றுநிருபத்தின் 6.5.1 ஆம் பந்தி

கணக்காண்டு முடிவடைந்து 60 நாட்களுக்குள் வரைவு வருடாந்த அறிக்கை கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்க வில்லை.

(ஆ) 2003 யூன் 02 ஆந் திகதிய பீஈடி 12 ஆம் இலக்க பொது முயற்சிகள் சுற்றுநிருபத்தின் 6.5.3 ஆம் பந்தி

ஆணைக்குழுவின் வருடாந்த அறிக்கை நிதியாண்டு முடிவடைந்து 150 தினங்களுக்குள் பாராளுமன்றத்திற்கு முன்வைக்கப்பட வேண்டியிருந்த போதிலும் இறுதியாக 2010 ஆம் ஆண்டின் ஆண்டறிக்கை மாத்திரமே பாராளுமன்றத்தில் முன்வைக்கப்பட்டிருந்தது.

(இ) 2011 பெப்ரவரி 09 ஆந் திகதிய 13/2008(iv) ஆம் இலக்க பொது நிருவாகச் சுற்றுநிருபத்தின் 2 ஆம் பந்தி

திணைக்களத் தலைவருக்கு அங்கீகரிக்கப்பட்ட எரிபொருளின் அளவு 140 லீற்றராக இருந்த போதிலும் அந்த எல்லையினை 405 லீற்றரினால் மிகைத்து ரூபா 48,810 தெகையான எரிபொருள் படி செலுத்தப்பட்டிருந்தது.

(ஈ) நிதிப்பிரமாணம்

நி.பி 225

24 சந்தர்ப்பங்களின் போது ரூபா 6,053,290

கூட்டுத்தொகைக்காக உறுதிச்சீட்டுக்கள்  
தயாரிக்கப்படாது கொடுப்பனவு  
செய்யப்பட்டிருந்தன.

நி.பி 756

2012 ஆம் ஆண்டிற்கான வருடாந்த  
பொருள் மெய்மையாய்வு 2013 ஏப்ரல் 01  
ஆந் திகதி வரையிலும் கணக்காய்விற்குச்  
சமர்ப்பிக்கப்பட்டிருக்கவில்லை.

#### 1.2.4 சர்ச்சைக்குரிய கொடுக்கல் வாங்கல்கள்

நிறுவனத்தினால் வருடாந்தம் அரசாங்கத்திற்குச் சமர்ப்பிக்கப்படுகின்ற  
“முன்னைய ஆண்டில் இலங்கையில் மேற்கொள்ளப்பட்ட விஞ்ஞான  
தொழில்நுட்ப செயற்பாடுகளின் மீளாய்வு அறிக்கை” தயாரிப்பதற்காக அரசாங்க  
மற்றும் தனியார் நிறுவனங்களிலிருந்து தகவல்களைப் பெற்றுக்கொள்வதற்காக  
அந்த நிறுவனங்களுக்கு கட்டணம் செலுத்தாது குறித்த  
உத்தியோகத்தர்களுக்கு ரூபா 88,000 செலுத்தப்பட்டிருந்தது.

## 2. நிதி மீளாய்வு

### 2.1 நிதி விளைவுகள்

சமர்ப்பிக்கப்பட்ட நிதிக் கூற்றுக்களின் பிரகாரம் 2012 திசம்பர் 31 இல்  
முடிவடைந்த ஆண்டிற்கான மீண்டுவரும் செலவுகளுக்கான ரூபா 15,448,150  
தொகையான அரசாங்க மானியத்தினை கணக்கிலெடுத்துக் கொண்டதன் பின்னர்  
ஆணைக்குழுவின் செயற்பாடுகளிலிருந்து ரூபா 38,698 தொகையான  
பற்றாக்குறை காணப்பட்டதுடன் அதற்கு நேரொத்த முன்னைய ஆண்டிற்கான  
மீண்டுவரும் செலவுகள் தொடர்பாக ரூபா 12,662,000 தொகையான அரசாங்க  
மானியத்தினை கணக்கிலெடுத்துக்கொண்டதன் பின்னர் அவ்வாண்டின் நிதி  
விளைவுகள் ரூபா 808,065 தொகை பற்றாக்குறையாகக் காணப்பட்டது. இதன்  
பிரகாரம் மீளாய்வாண்டின் நிதி விளைவுகளில் ரூபா 769,367 தொகையான  
அதிகரிப்பினை ஏற்படுத்தியதற்காக முன்னைய ஆண்டுடன் ஒப்பிடுகின்ற போது

மீளாய்வாண்டில் கிடைத்த அரசாங்க மானியம் ரூபா 2,786,150 இனால் அதிகரித்தமை இதற்குத் தாக்கமளித்திருந்தது.

### 3. செயற்பாட்டு மீளாய்வு

#### 3.1 செயலாற்றல்

நிதிசார் முன்னேற்ற அறிக்கை மாத்திரம் மீளாய்வாண்டிற்காகத் தயாரிக்கப்பட்டிருந்துடன் பௌதீக செயலாற்றல் அறிக்கை 2013 மார்ச் 30 ஆந் திகதி வரையிலும் தயாரிக்கப்பட்டிருக்கவில்லை.

#### 3.2 முகாமைத்துவ செயற்திறமையீனங்கள்

பதில் கடமை பதவியொன்று நீண்ட காலமாக நிரப்பப்படாது இருக்கின்ற சந்தர்ப்பத்தில் அப்பதவியை மேலும் வைத்திருக்க வேண்டிய தேவைப்பாடு பற்றி உரிய அமைச்சின் செயலாளரினால் விசாரணை செய்யப்பட வேண்டிய போதிலும் அவ்வாறு செய்யப்படாது 2010 ஆகஸ்ட் 01 ஆந் திகதி தொடக்கம் ஆணைக்குழுவின் பணிப்பாளராக பதில் கடமைப் பதவியில் 02 வருடங்களும் 04 மாதமுமான காலம் தொடர்ச்சியாக சேவையில் ஈடுபடுத்தப்பட்டிருந்தார்.

#### 3.3 சிக்கனமற்ற கொடுக்கல் வாங்கல்கள்

ஆணைக்குழவினால் மீளாய்வாண்டின் போது 05 விஞ்ஞான மற்றும் தொழில்நுட்ப நிறுவனங்கள் மீளாய்வு செய்யப்பட வேண்டிய போதிலும் ரூபா 382,795 தொகை செலவிடப்பட்டு 02 நிறுவனங்கள் மாத்திரமே மீளாய்வு செய்யப்பட்டிருந்தன. அந்த மீளாய்வு அறிக்கை தொடர்பாக பின்தொடர் நடவடிக்கை எடுக்காமையினால் மீளாய்விற்காகச் செய்யப்பட்ட செலவினம் செயற்பாடற்றதாக இருந்தது.

#### 3.4 இனங்காணப்பட்ட நடட்டம்

சிரேஷ்ட விஞ்ஞானிகளின் ஒன்றியம் மற்றும் இளம் விஞ்ஞானிகளின் ஒன்றியம் என்பவற்றிற்காக 02 செயலமர்வுகளை நடாத்துவதற்கு நிறுவனம் ரூபா 53,800

தொகையினைச் செலவிட்டிருந்ததுடன் அதற்காக ஒன்றியத்தில் சேகரிக்கப்பட்ட அங்கத்துவப் பணம் ரூபா 38,592 ஆனமையால் ரூபா 15,208 தொகையான நடட்டம் நிறுவனத்திற்கு ஏற்பட்டிருந்தது.

### 3.5 பதவியணியினர் நிருவாகம்

ஆணைக்குழு அங்கீகரிக்கப்பட்ட பதவியணியில் 18 உத்தியோகத்தர்களையும், உள்ளவாறான பதவியணியில் 14 உத்தியோகத்தர்களையும் கொண்டிருந்ததுடன் உள்ளவாறான பதவியணியில் 04 உத்தியோகத்தர்கள் அவர்களது சேவையில் மாத்திரம் ஈடுபடுகின்ற பதவியாகையால் மீளாய்வாண்டில் 05 உத்தியோகத்தர்களின் வெற்றிடங்கள் காணப்பட்டன.

## 4. கணக்காய்வும் நல்லாளுகையும்

### 4.1 உள்ளகக் கணக்காய்வு

ஆணைக்குழுவில் உள்ளகக் கணக்காய்வு அலகொன்று தனியாக ஸ்தாபிக்கப்படாதிருந்ததுடன் மீளாய்வாண்டில் அமைச்சின் உள்ளகக் கணக்காய்வு பிரிவினால் ஒரு கணக்காய்வு ஐயவினா மாத்திரமே வழங்கப்பட்டிருந்தது.

### 4.2 பாதீட்டுக் கட்டுப்பாடு

ஆணைக்குழுவின் பிரதான நோக்கமான விஞ்ஞான மற்றும் தொழில்நுட்ப செயற்பாடுகளுக்காக மீளாய்வாண்டின் ஆரம்பத்தின் போது ரூபா 5,052,000 தொகையான மிகை பாதீட்டு மதிப்பீடு தயாரிக்கப்பட்டிருந்தது. அந்த பாதீட்டு மீளவும் ரூபா 1,752,000 வரை 65 சதவீதத்தினால் குறைத்து திருத்தப்பட்டிருந்தது. இருந்த போதிலும் ஆண்டின் போது உள்ளவாறான செலவினம் ரூபா 810,013 ஆக இருந்துடன் நிதிசார் செயலாற்றல் 46 சதவீதமாக இருந்தது. அதன் பிரகாரம் பாதீட்டு மதிப்பீடு நிதி முகாமைத்துவ கட்டுப்பாட்டுக் கருவியாகப் பயன்படுத்தப்படாதிருந்தமை அவதானிக்கப்பட்டது.

5. முறைமைகளும் கட்டுப்பாடுகளும்

---

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றன.

- (அ) புதிய கணக்கீட்டு நியமங்களுக்கு இணங்காமை
- (ஆ) பாதீட்டுக் கட்டுப்பாடு